



முதலமைச்சர் மு.க.ஸ்டாலின் அவர்கள் நேற்று (24.2.2026) கன்னியாகுமரி மாவட்டம், அகஸ்தீஸ்வரம் ஊராட்சி ஒன்றியம், பெருமாள்புரத்தில் 7 கோடியே 85 இலட்சம் ரூபாய் செலவில் இலங்கை தமிழர் மறுவாழ்வு முகாமில் அனைத்து உட்கட்டமைப்பு வசதிகளுடன் புதிதாக கட்டப்பட்டுள்ள 90 வீடுகளை திறந்து வைத்து, முகாம் தமிழர்களுடன் கலந்துரையாடினார். இந்நிகழ்வின்போது, சட்டமன்றப் பேரவைத் தலைவர் மு.அப்பாவு, பால்வளத் துறை அமைச்சர் த. மனோ தங்கராஜ், தமிழ்நாடு மாநில உணவு ஆணையத்தின் தலைவர் சுரேஷ் ராஜன், சட்டமன்ற முன்னாள் உறுப்பினர் எஸ்.ஆன்மன், கன்னியாகுமரி மாவட்ட ஆட்சித் தலைவர் திருமதி ஆர். அழகமீனா, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் உடனிருந்தனர்.



முதலமைச்சர் மு.க.ஸ்டாலின் அவர்கள் முன்னிலையில் நேற்று (24.2.2026) கன்னியாகுமரி மாவட்டம், அகஸ்தீஸ்வரம் ஊராட்சி ஒன்றியம், பெருமாள்புரத்தில் 7 கோடியே 85 இலட்சம் ரூபாய் செலவில் இலங்கை தமிழர் மறுவாழ்வு முகாமில் அனைத்து உட்கட்டமைப்பு வசதிகளுடன் புதிதாக கட்டப்பட்டுள்ள 90 வீடுகள், முகாம் வாழ் தமிழர்களால் திறந்து வைக்கப்பட்டது. இந்நிகழ்வின்போது, சட்டமன்றப் பேரவைத் தலைவர் மு.அப்பாவு, பால்வளத் துறை அமைச்சர் த. மனோ தங்கராஜ், தமிழ்நாடு மாநில உணவு ஆணையத்தின் தலைவர் சுரேஷ் ராஜன், சட்டமன்ற முன்னாள் உறுப்பினர் எஸ்.ஆன்மன், கன்னியாகுமரி மாவட்ட ஆட்சித் தலைவர் திருமதி ஆர். அழகமீனா, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் உடனிருந்தனர்.

திருவையாறு மக்களுக்குத் தேவையான

அனைத்து அடிப்படை வசதிகளும் செய்து தரப்படும்!

சட்டப்பேரவையில் - அமைச்சர் கே.என்.நேரு உறுதி!

சென்னை, பிப்.25- சட்டப்பேரவையில் கேள்வி நேரத்தின் போது இதுகுறித்து நடைபெற்ற விவாதம் வருமாறு:-

துரை. சந்திரசேகரன்: நம் முடைய முதல்வர் அவர்கள் ஆட்சியில் திருவையாறு பேரூராட்சியானது நகராட்சியாக தரமுயர்த்தப்பட்டிருக்கிறது. எனினும், அதற்கான புதிய பேருந்து நிலையம் இன்னும் அமைக்கப்படவில்லை. அது அமைக்கப்படுமா? அதேபோன்று, திருக்காட்டுப்பள்ளி பேரூராட்சியிலும் இடம் தேர்வு செய்யப்பட்டிருக்கிறது. அந்தப் பேரூராட்சியிலும் பேருந்துநிலையம் அமைக்க அரசு முன்வருமா?

அமைச்சர் கே.என். நேரு: திருக்காட்டுப்பள்ளிக்கு பணம் sanction ஆகி 3 வருடங்கள் ஆகிவிட்டன. இப்போதுதான் இடம் கொடுத்திருக்கிறார்கள். அது அவருக்கும் தெரியும். எனக்கும் தெரியும். நாங்கள் இரண்டு பேரும் காரில் ஒன்றாகத்தான் வருகிறோம். இப்போது திருவையாறு பகுதிக்கு பேருந்துநிலையம் கேட்டிருக்கிறார்கள். திருவையாறுக்கு இப்போது புதிய bypass சாலை அமைத்துவிட்டார்கள். இவ்வாறு பேரவையில் விவாதம் நடைபெற்றது.

61,521 பேர் வேலைவாய்ப்பு பெறும் வகையில் ரூ.31,592 கோடியில்

46 முதலீட்டுத் திட்டங்களுக்கு ஒப்புதல்!

அமைச்சரவைக் கூட்ட முடிவுகள் குறித்து - அமைச்சர் டி.ஆர்.பி.ராஜா பேட்டி!

சென்னை, பிப்.24- முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (23.2.2026) தலைமைச் செயலகத்தில் நடைபெற்ற 24வது அமைச்சரவைக் கூட்டத்திற்குப் பிறகு, தொழில், முதலீட்டு ஊக்கு விப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா, செய்தியாளர்களுக்கு அளித்த பேட்டி வருமாறு:-

முதலமைச்சர் அவர்கள் தலைமையில் இன்று அமைச்சரவைக் கூட்டம் நடைபெற்றது.

தமிழ்நாட்டில் புதிதாக நிறுவப்பட்டுள்ள மற்றும் விரிவாக்கம் மேற்கொள்ளப்பட்டுள்ள 46 முதலீட்டுத் திட்டங்களுக்கு, ஊக்க சலுகைகள் வழங்க ஒப்புதல் அளித்துள்ளது. இத்திட்டங்களுக்காக ரூ. 31,592.39 கோடி முதலீடு மேற்கொள்ள உறுதியளிக்கப்பட்டுள்ளதில் 61,521 நபர்களுக்கு வேலைவாய்ப்புகள் உருவாக்கப்பட்டுள்ளன. இத்திட்டங்கள் மாநிலம் முழுவதும் பரவலாக சென்னை, செங்கல்பட்டு, காஞ்சிபுரம், திருவள்ளூர், விழுப்புரம், திருவண்ணாமலை, கிருஷ்ணகிரி, நாமக்கல், பெரம்பலூர், தேனி, திண்டுக்கல், கரூர், திருப்பூர், சேலம், கோயம்புத்தூர், தூத்துக்குடி உள்ளிட்ட மாவட்டங்களில் அமைக்கப்பட்டுள்ளது என்பது குறிப்பிடத்தக்கது.

இம்முதலீடுகளில் முக்கியத்துவம் வாய்ந்தவை Sakthi Aircraft Industry நிறுவனத்தின் பயிற்சி விமான உபகருவிகள் இணைத்



தல் மற்றும் பராமரிப்பு, NMB Minebea எனும் நிறுவனத்தின் பல்வகை செயல்பாடுகளுக்கான செமிகண்டக்டர் உற்பத்தி, Yield Engineering Systems உங்களுக்கு நன்றாக தெரியும். இந்த நிறுவனத்தின் செமிகண்டக்டர் உற்பத்திக்கான சாதனங்கள் தயாரிப்பு, Dixon குழுத்தின் மின்னணுவியல் சாதனங்கள் உற்பத்தி, SFO Technologies நிறுவனத்தின் மின்னணு உபகருவிகள் உற்பத்தி, Vikram Solar நிறுவனத்தின் புதுப் பிக்கத்தக்க எரிசக்தி மின்கலன் சேமிப்பு அமைப்பு தொகுத்தல், Minerva (Battery Energy Storage System) Minerva Special Purpose Vehicle நிறுவனத்தின் கவச வாகனங்கள் உற்பத்தி;

Hikoki Power Tools மிகப்பெரிய நிறுவனத்தின் மின்னாற்றல் கருவிகள் உற்பத்தி, Festo நிறுவனத்தின் தொழில்நுறை தானியக்க சாதனங்கள் உற்பத்தி, மிக முக்கியமான Akers குழுத்தின் விமான இயந்திரம்

மற்றும் Gear Box உபகருவிகளுக்கான உற்பத்தி. இது சிறப்பான ஒன்றாக அமையும். Snider Electric குழுத்தின் குளிகூட்டப்பட்ட சாதனங்கள் உள்ளிட்ட உற்பத்தி, Bharat Biotech நிறுவனத்தின் உயிர் அறிவியல் தயாரிப்பதற்கான பூங்கா மிகப்பெரிய பிரம்மாண்டமான ஒரு அறிவிப்பு, மிகவும் முக்கியத்துவமான ஒன்றாகவும், உடனடியாக செயல்படுத்தப்படும் என்பதற்கான அத்தாட்சி இது. Caterpillar குழுத்தின் கட்டுமான இயந்திரங்கள் சாதனங்கள் உற்பத்தி, Boeing நிறுவனத்தின் மேம்பட்ட வான்வெளி ஆராய்ச்சி மேம்பாட்டு மையம்;

Saint Gobain நிறுவனத்தின் கண்ணாடி தயாரிப்புகள் உள்ளிட்ட பல முன்னணி நிறுவனங்கள் பல்வேறு துறைகளைச் சார்ந்த முதலீடுகள் இன்றைய அமைச்சரவையில் ஒப்புதல் அளிக்கப்பட்டுள்ளது என்பதை மிகுந்த பெருமையுடன், மகிழ்ச்சியுடன் திராவிட நாயகன் நமது முதலமைச்சர் அவர்களின் ஆட்சியில் தமிழ்நாட்டில் எப்படி அனைத்துப் பகுதிகளுக்கும் பரவலாக்கப் பட்ட வளர்ச்சி உறுதிசெய்யப்பட்டு அங்கிருக்கின்ற மக்களுக்கும், ஆங்காங்கே நமது படித்த இளைஞர்களுக்கு அங்கேயே வேலை வாய்ப்புகளை உருவாக்கும் வாய்ப்புகளை இந்த அமைச்சரவையின் மூலம் முதலமைச்சர் அவர்கள் உருவாக்கித் தந்துள்ளார்.

இவ்வாறு அமைச்சர் டி.ஆர்.பி.ராஜா தமது பேட்டியின் போது குறிப்பிட்டார்.

‘திராவிட மாடல்’ ஆட்சியில்

விவசாயத்துறை நன்கு வளர்ச்சி அடைந்துள்ளது!

சட்டப்பேரவையில் - அமைச்சர் எம்.ஆர்.கே. பன்னீர்செல்வம் புள்ளி விவரங்களுடன் பதிவு!

சென்னை, பிப்.25- சட்டப் பேரவையில் இடைக்கால நிதிநிலை அறிக்கை மீதான விவாதத்தில் எதிர்க்கட்சித் தலைவர் பேசியபோது குறுக்கிட்டு விளக்கம் அளித்த வேளாண் துறை அமைச்சர் எம்.ஆர். கே.பன்னீர்செல்வம், “திராவிட மாடல் ஆட்சியில் விவசாயத்துறை நன்கு வளர்ச்சி அடைந்துள்ளது” என்பதை புள்ளி விவர ஆதாரங்களுடன் விளக்கினார்.

அமைச்சர் இது தொடர்பாக குறிப்பிட்டதாவது :



வளர்ச்சி இல்லை, வளர்ச்சி இல்லை என்று சொல்கிறார்கள். அவர்களின் ஆட்சிக்காலத்தில் 2012-2013 ஆம் ஆண்டில், வேளாண் வளர்ச்சி 21.35

சதவிகிதமாக இருந்தது. வேளாண் வளர்ச்சி Minus-ல் இருந்தது. 2015-2016ல் 4.85 சதவிகிதமாகவும், 2016-2017ல், 29.99 சதவிகிதமாகவும் இருந்தது. தி.மு.க. ஆட்சி வந்தபிறகு, நம்முடைய முதலமைச்சர் அவர்கள் ஆட்சி வந்தபிறகு 2023-2024 ஆம் ஆண்டு 1.96 சதவிகிதமாகவும் குறைந்துள்ளது. இப்போது 1.96 ஆக குறைந்துள்ளது. அதேபோல, 2024-2025 ஆம் ஆண்டு 1.83 ஆக, 29 எங்கு இருந்தது, 1 எங்கு இருக்கிறது என்று பார்க்க வேண்டும். வேளாண் வளர்ச்சி யைப் பொறுத்தவரை, அது இயற்கை இடர்ப்பாடுகள், அதைத் தாக்குப்பிடித்து விவசாயம் செய்வதற்கு, முதலமைச்சர் அவர்கள் இந்த budget, நிதிநிலை அறிக்கை காரணமாக, இந்த அளவிற்கு குறைக்கப்பட்டு, இப்போது 3.3 என்ற விதமாக உயர்த்தியிருக்கிறது என்பதை நான் தெரிவித்துக் கொள்கிறேன். இவ்வாறு அமைச்சர் குறிப்பிட்டார்

சட்டமன்றத் தேர்தல் :

5வது நாளாக தி.மு.க. விருப்ப மனு விநியோகம்!

சென்னை - அண்ணா அறிவாலயத்தில் ஏராளமான கழகத்தினர் குவிந்தனர்!



சென்னை, பிப். 25- சட்டசபை தேர்தலில் தி.மு.க. சார்பில் போட்டியிடுபவர்களுக்கான விருப்ப மனு விநியோகம் சென்னை அண்ணா அறிவாலயத்தில் 20.2.2026 அன்று தொடங்கியது. ஐந்தாவது நாளாக 24.2.2026 அன்று கழக நிர்வாகிகள், தொண்டர்கள் என ஏராளமானோர் ஆர்வமுடன் விருப்ப மனுக்களை பெற்றனர்.



தமிழ்நாடு சட்டப்பேரவை தேர்தல் ஏப்ரல் மாதத்தில் நடைபெற உள்ளது. இந்த தேர்தலில் தி.மு.க. தலைமையில் மெகா கூட்டணி அமைக்கப்பட்டுள்ளது. இந்த கூட்டணியில் புதிதாக தே.மு.தி.க. இடம் பெற்றுள்ளது. தொடர்ந்து கூட்டணி கட்சிகளுடன் தி.மு.க. தொகுதிப் பங்கீடு குறித்து அதிகாரப் பூர்வ பேச்சுவார்த்தையை தொடங்கி உள்ளது. இந்த நிலையில் தி.மு.க. சார்பில் போட்டியிட விரும்புகிறவர்களிடம் இருந்து விருப்ப



மனுக்கள் விநியோகம் சென்னை அண்ணா அறிவாலயத்தில் 20ஆம் தேதி அன்று தொடங்கியது. 24.2.2026 5வது நாளாக அண்ணா அறிவாலயத்தில் விருப்ப மனுக்களை தலைமை நிலையச் செயலாளர்கள் துறைமுகம் காஜா, பூச்சி முருகன் ஆகியோர் பெற்றனர். அப்போது கழகத்தினர் ஏராளமானோர் விருப்ப மனுக்களை அளித்தனர். தற்போது விருப்ப மனுக்களைப் பொறுத்த



வரையில் 234 தொகுதி களுக்கும் பெறப்படுகிறது. இதே போன்று, தமிழ்நாடு முழுவதும் பல்வேறு பகுதிகளில் இருந்தும் ஏராளமான தி.மு.க. நிர்வாகிகள், தொண்டர்கள் திரளாக வந்து திரண்டு விருப்ப மனுக்களை வாங்கிச் செல்கின்றனர். ஏராளமானோர் பூர்த்தி செய்த விருப்ப மனுக்களையும் தாக்கல் செய்தனர். விருப்ப மனு விநியோகம் வருகிற மார்ச் 2ஆம் தேதி வரை நடைபெறுகிறது.